



Tórshavn, hin 25. september 1998

Málnr.: 614-96-0021-7

Tykkara málnr.:

Málsviðgeri: RT

P/F Funningslaks
Miðrás 3
100 Tórshavn

UMHVØRVISGÓÐKENNING AV ALISTØÐINI HJÁ P/F FUNNINGSLAKS Í FUNNINGSFIRÐI

Við heimild í grein 26 í løgtingslóg nr. 134 um umhvørvisvernd frá 29. oktober 1988 og grein 1, stk. 4 í kunngerð nr. 54 frá 3. mai 1994, um at leggja eftirlits- og umsitingaruppgávur eftir umhvørvisverndarlógini til Heilsufrøðiligu starvsstovuna, verður við hesum sagt frá, at Heilsufrøðiliga starvsstovan kann veita P/F Funningslaks umhvørvisgóðkenning til alistøð í Funningsfirði.

Støðin á alistøðini verður sett í loyvisbrævi til aling á sjónum, sum verður gívið av Føroya landsstýri.

Umhvørvisgóðkenningin er tíðaravmarkað til 5 ár frá tí degi, hon er almannakunngjærd í fjeltniðlunum.

Umsókn um at endurnýggja umhvørvisgóðkenningina skal sendast Heilsufrøðiligu starvsstovuni í seinasta lagi eitt hált ár, áðrenn henda umhvørvisgóðkenning er úti.

Umsóknin

P/F Funningslaks hevur tann 3. september 1998 søkt um umhvørvisgóðkenning. Felagið byrjaði aling á staðnum í 1994. Higartil hevur alistøðin ikki havt umhvørvisgóðkenning.

Uppskot til umhvørvisgóðkenning varð sent felagnum, Vinnumálastýrinum og Elduvíkar og Funnings kommunu til viðmerkingar tann 4. september 1998. Ongar viðmerkingar vóru.

Lýsing av alistøðini

Í umsóknini hevur felagið upplýst, at støðin á alistøðini er umleið 6200m². Støðin hevur í lötuni 2 Bridgestone ringar á 700m², 2 96m ringar á 700m², 7 60m ringar á 280m², 1 40m ring á 128m² og eitt stálanlegg á 1350m² í nýslu. Dýpið á nótnum er 8-25m.

Støðin liggur á tveimum økjum í Funningsfirði. Annað øki liggur uttan fyri Hagagiógv á eystara armi á fjørðinum, meðan hitt økið er undir Líðini á vestara armi. Rákið á báðum staðum er veikt og fyri tað mesta norðureftir. Múurin á flóð og fjøru er umleið 2m. Dýpið er, sambært korti hjá Landsverkfrøðinginum, 40m við Hagagiógv og 50m undir Líðini.

Smolt verður sett út á økinum við Hagagiógv. Várið eftir verður fiskurin fluttur út á økið undir Líðini, har hann gongur til tøku.

Debesartreð

FO-106 Tórshavn

Faroe Islands

Tel: +298 31 53 00

Fax: +298 31 05 08

E-mail: feaagency@hfs.fo



Umframt ringar, umfatar alistøðin eisini bygningar, goymskur, bingjur og økir á landi.

Støðin á alistøðini er ikki í samsvar við loyvisbrævi frá Føroya landsstýri. Heitt verður á felagið um at fáa hesi viðurskipti í rættlag við Vinnumálastýrið.

Málsviðgerð

Undir viðgerðini er serligur dentur lagdur á hesi viðurskipti:

- Fyri at tálma fódurspili, sum kann dálka umhvørvið við alistøðina, er ásett eitt fódurlutfall uppá 1,2.
- Fyri at tryggja gott vatnútskipti undir ringurum er krav sett fram um, at tað skulu vera minst 5m millum havbotnin og tað niðasta av nótunum.

Góðkenningartreytir

- 1 Innrætting**
 - 1.1 Alistøðin skal liggja á góðkenda staðnum og lúka treytirnar, sum eru settar í loyvitum frá Føroya landsstýri.
 - 1.2 Um alistøðin viðførir týðandi dálking á umhvørvið, kann Heilsufrøðiliga starvsstovan krevja, at alistøðin verður flutt ella broytt soleiðis, at ávirkanin á umhvørvið verður innanfyri ásett mörk.
 - 1.3 Í minsta lagi skulu vera 5m millum havbotnin og tað niðasta av nótunum.
 - 1.4 Fóðurgoymslur á landi og úti á flakum skulu vera varðar ímóti regni og vindi og vera innrættaðar soleiðis, at møguligir lekar kunnu haldast aftur og takast upp. Fóðurgoymslur skulu vera læstar fyri óviðkomandi.
 - 1.5 Heilivágur og kemikalíur, sum kunnu hava dálking við sær, skulu vera varð ímóti regni og vindi. Plássið skal vera læst fyri óviðkomandi, og møguligir lekar skulu kunna haldast aftur og takast upp.
 - 1.6 Tað má ikki goymast meiri av kemikalíum og heilivági - úti á flakum - enn tað, sum svarar til nýtsluna í ein dag.
 - 1.7 Spillvatn frá vatnklosettum í tilknýttum bygningum - á landi og úti á flakum - skal leiðast til rottanga ella reinsiverk, áðrenn hetta verður leitt á sjógv.
- 2 Rakstur**
 - 2.1 Deyður fiskur skal takast upp hvønn dag.
 - 2.2 Verður fiskurin slaktaður á alistøðini, skal hann blóðgast soleiðis, at alt blóð kann savnast í einum kazi ella liknandi, og síðani skal blóðið sóttreinsast í hesum. Framferðarhátturin við sóttreinsanini skal góðkennast av Landsdjóralækninum, sambært kunngerð nr. 96 frá 12. november 1991 um sóttreinsan av lívrúnum burturkasti, skolvatni og blóðvatni frá alivinnuni. Eftir sóttreinsanina skal spillvatnið standa í 20 min. og síðan leiðast út á streymasjógv soleiðis, at uppblandingin og flutningurin frá staðnum hendir so skjótt sum møguligt. Eingin sjónlig slóð skal vera á sjónum ella í sjóvarmálanum eftir útleiðingina.
 - 2.3 Fiskur má ikki kryvjast á aliríngunum ella har nærhendis.
 - 2.4 Um tað gerst neyðugt at slakta alian fiskin í aliríngunum, skal umhvørvisdeildin á Heilsufrøðiliga starvsstovuni beinanvegin kunnast um hetta.
 - 2.5 Nótir skulu í minst møguligan mun impregnerast, men eiga istaðin at rokjast við vanligari reingerð ella á annan umhvørvisliga vinarligan hátt.
 - 2.6 Skulu nótir impregnerast skal hetta fara fram á einum virki, sum er góðkent til slíkt.



- 2.7 Ikki er loyvt at spula, ella á annan hátt fáa avleiingar burtur undan alistøðini, uttan eitt serligt loyvi frá Heilsufrøðiligu starvsstovuni frammanundan.
- 2.8 Raksturin skal fara fram soleiðis, at øll økir, sum hoyra til støðina, eru ruddilig og rein.

3 Fóður

- 3.1 Tað er bert loyvt at brúka turrfóður á alistøðini.
- 3.2 Ein vearulýsing skal kunna skjalprógva evnini í føðrinum.
- 3.3 Fóðringin skal fara soleiðis fram, at spillið gerst minst møguligt.
- 3.4 Lutfallið millum tað brúktu nøgdina av fóðuri og tað framleiddu nøgdina av fiski má ikki verða størri enn 1,2.

4 Burturkast

- 4.1 Alt burturkast skal skiljast sundur í:
- brennbart
 - ikki brennbart
 - vandamiklið
 - lívrannið burturkast
- 4.2 Tað, sum kann brennast, og tað, sum ikki kann brennast, eins og tað vandamikla burturkastið skal latast kommunalu burturkastsskipanini.
- 4.3 Lívrannið burturkast, herímillum slógv, deyður fiskur og fóðurleivdir, skal savnast saman, verða goymt og fíast av vegnum sambært kunngerð nr. 40 frá 1992 um lívrannið burturkast frá alivinnuni. Hetta hevur við sær fylgjandi krøv:
- tað lívranna burturkastið skal savnast saman og verða goymt í einum fullkomiliga tøttum kassa.
 - kassin skal standa soleiðis, at hann lættliga kann umflastast, uttan at akfør koma inn á arbeiðsøkið hjá alistøðini.
 - um burturkastið ikki verður viðgjørt á staðnum (súrløguviðgerð ella frysting), skal tað flytast dagliga til góðkendan móttakara.
 - flutningur av burturkastinum skal fara fram í einum fullkomiliga tøttum ílati.
 - um eigarin sjálvur hevur flutningin um hendi, skal hann tryggja sær, at móttækustaðið letur vátan fyri móttøkuna.
 - flutningsakfarið skal sóttreinsast við hvarja avlasting.
- 4.4 Móttakarinn av lívranninum burturkasti skal upplýsast um slag og samanseting av burturkastinum, herundir um innihald av møguligum heilivágsicivdum.
- 4.5 Heilivágur og kemikalíuavlop skal vera goymt trygt í tøttum ílati og á einum læstum stað, til tað verður latið kommunalu burturkastsskipanini.

5 Óljóð

Tað ekvivalenta, korrigeraða óljóðstøðið í dB(A) frá alistøðini má ikki fara upp um niðanfyri standandi mörk í teinum nevndu tíðarskeiðunum:

Dagur	Tíð	Øki 1	Øki 2	Øki 3	Øki 4
Mán. - frí.	07.00 – 18.00	70	60	55	45
Leyg.	07.00 – 14.00	70	60	55	45
Mán - frí.	18.00 – 22.00	70	60	45	40
Leyg.	14.00 – 22.00	70	60	45	40
Halgi.	07.00 – 22.00	70	60	45	40
Allir dagar	22.00 – 07.00	70	60	40	35



Øki 1: Vinnuøki og havnareki, har meira larmandi virkseml kann fara fram.

Øki 2: Vinnuøki og havnareki, har minni larmandi virkseml kann fara fram.

Øki 3: Blandað bústaðar- og miðstaðarøki.

Øki 4: Bústaðarøki.

Tað mestloyvda óljóðstöðið frá alistøðini mált innandura í tíðarskeiðnum kl. 22-07 kann í mesta lagi fara 15 dB(A) upp um tey nevndu markvirðini.

6 Luft- og ljósdálking

6.1 Alt virkseml á alistøðini skal fara fram soleiðis, at tað ikki hevur við sær lukt- ella støvampar í nærumhvørvinum.

6.2 Nýtslan av ljósum á alistøðini skal vera soleiðis, at hetta ikki hevur við sær umhvørvisligan ampa.

7 Innaneftirlit

7.1 Einaferð árliga skal alistøðin taka sedimentssýni undir og rundan um alistøðina. Títtleikin av sýnunum kann verða broyttur av Heilsufrøðiligu starvsstovuni.

7.2 Hvar sýnini skulu takast, skal ásetast nærri í samráð við Heilsufrøðiligu starvsstovuna. Sýnini skulu takast seint á sumri, umleið august/september mánaði á hvørjum ári.

7.3 Sýnini skulu kannast fyri turrstof, gløðitap, pH, redoxpotentiali, innihald av total-fosfor, total-nitrogen og innihald av kopari og zink. Sýnini skulu lýsast kvalitatívt við atliti til fauna, sedimentstjúkd, lukt, lit, konsistens, um bløðnar síggjast, fòðurspill og fækaliir

7.4 Sýnini skulu takast og kannast av einari starvsstovu, sum er góðkend av Heilsufrøðiligu starvsstovuni.

7.5 Heilsufrøðiliga starvsstovan kann krevja prógv fyri, at krøvini í sambandi við óljóð verða fylgd.

7.6 Allar sýnistøkur og kanningar sambært hesi góðkenning skulu gjaldast av alaranum.

7.7 Heilsufrøðiliga starvsstovan kann broyta innaneftirlitsskipanina á alistøðini, so at hon gerst meiri hóskandi.

7.8 Um úrslit av botnkanningum vísa, at dálking ferð fram, sum ikki er uttan týðning, so kann Heilsufrøðiliga starvsstovan seta krøv um botandi atgerðir.

8 Rakstrareftirlit

8.1 Ein rakstrardagbók skal dagliga fæst yvir alistøðina. Rakstrardagbókin skal innihalda upplýsingar um fòðurnýtslu, vaksitur og upplýsingar um, hvussu nógvur fiskur er sleptur út í ringarnar og hvussu nógvur er tikin, hvussu nógvur fiskur er deyður í ringunum og hvussu nógvur er sloppin.

8.2 Um sjúka kemur í, skal nøgd og slag av heilivági og tíð fyri viðgerð fæst inn í dagbókina.

8.3 Rakstrardagbókin skal havast í varðveitslu á alistøðini, vera atkomandi hjá eftirlitsmyndugleikanum og kunna visast fram, um tað verður kravt. Dagbókin skal goymast í 5 ár.

8.4 Ein árlig uppperð skal gerast, sum skal innihalda fylgjandi upplýsingar:

- útseting av smolti, vekt og mongd
- vaksinstøða hjá tí útsetta smoltinum
- nettoframleiðsla, vekt eftir slaktingina
- bruttoframleiðsla, vekt undan slaktingini
- deyður fiskur, vekt
- sloppin fiskur, mett vekt
- framleiðslumongd, ið er tann fiskanøgd, sum er á alistøðini pr. 31/12, samanlagt við bruttoframleiðslu, deyðum fiski, sloppnum fiski, vrakaðum fiski og frádrigið fiskanøgd á alistøðini pr. 1/1 og samanlagt við nøgdini av útsettum smolti í tíðarskeiðnum



- fôðurnýtsla, vekt, liðað sundur á slag og samanseting
- útroknaður fôðurkvotientur, sum er kg. fôðurturrstof pr. kg. framleiðslumongd
- heilivágs- og kemikaliumýtsla, við upplýsingum um mongd, slag og samanseting
- mongd av livrunnum burturkasti, hvussu tað er viðgjørt og hvørjum tað er latið
- mongd av vandamiklum burturkasti, sum er latið til kommunalu burturkastsskipana
- innaneftirlitsdata (sum lýst undir punkt 7)

Ársuppgerðin skal sendast Heilsufrøðiligu starvsstovuni í seinasta lagi 1. februar á hvørjum ári.

Almennar treytir

Virkið má ikki víðkast ella broytast byggifrøðiliga ella rakstrarliga á ein hátt, ið nertir við dálkingarviðurskifti virkisins, fyrr enn nýggj góðkenning er givin til hesa víðkan ella broyting. Eigaráskifti, navnabroyting eller avtøka skal fráboðast Heilsufrøðiligu starvsstovuni.

Heilsufrøðiliga starvsstovan hevur eftirlitið við støðini. Eftirlitið verður útint sambært kap. 7 í umhvørvisverndarlógini.

Henda góðkenning tekur ikki støðu til, um tað er neyðugt við góðkenning eftir aðrari lóg.

Kærugleiðing

Henda avgerð kann kærast til Føroya landsstýri, sambært grein 66 í løgtingslóg nr. 134 um umhvørvisvernd frá 29. oktober 1988. Kæran skal sendast Heilsufrøðiligu starvsstovuni, sum síðani sendir Føroya landsstýri kærana við teimum skjølum, sum eru í málinum.

Kærufreistin er 4 vikur frá tí degi, avgerðin er almannakunngjørd. Um kærufreistin er úti ein leygardag ella ein hálgdag, verður kærufreistin longd til tann fyrstkomandi gerandisdagin.

Tórshavn, hin 25. september 1998.


Bárður Eini,
stjóri


Jacob P. Joensen,
deildarleiðari

Avrit: Elduvíkar kommuna, 478 Elduvík
Funnings kommuna, 475 Funningur
Føroya landsstýri, Vinnuálastýrið, Postbúx 64, 110 Tórshavn
Landslæknin, Sigmundargøta 5, Postbúx 9, 110 Tórshavn
Landsdjóralæknin, 410 Kollafjørður
Náttúrufrøðingarnevndin fyri Eysturoyar sýslu, Mýravegur, 620 Runavík

